

මේ ආකාරයට එකවර පිළිසිඳ ගැනීමක් මගින් නිවුන් දරුවන් දෙදෙනෙකු හටගැනීමේ ප්‍රවණතාව, සාමාන්‍ය දරු ප්‍රසූත වලින්, 2% පමණ වන බව, සංඛ්‍යා ලේඛන වලින් පෙනේ. ඔබට කලාතුරකින් හෝ මුණ ගැසෙන, නිවුන් දරුවන් හොඳින් නිරීක්ෂණය කළහොත් ඔවුන් එකාකාරද, ස්වරූපයෙන් විවිධද යන්න සහ එසේ වීමට හේතු වන්නට ඇත්තේ කුමන සාධකද, යන්නත් මෙම කරුණු ආශ්‍රිතව ඔබටම නිරාකරණය කර ගත හැකිය.

තුන් නිවුන් සහ බහු නිවුන් දරුවෝ ?

තුන් නිවුන් දරු උපත් හෝ සිව් නිවුන් හෝ බහු නිවුන් උපත් ගැනද ඉඳහිට අසන්නට ලැබේ. මෙසේ සිදුවන තුන් නිවුන් දරු උපතකට, මූලික වියහැකි කරුණුද මඳක් විමසා බලමු.

අප කලින් සාකච්ඡා කළ ආකාරයට මෙය සිදුවිය හැකි එක් ආකාරයක් මෙසේය.

ස්ත්‍රියකගේ ගර්භාශය තුළට පැමිණෙන සංසේචන ඩිම්බයක් නැතහොත් යුක්තාණුවක් පළමු බෙදීම සහ දෙවන බෙදීම අවසන් වන විට, දිවිගුණ සෛල සතරක් නිපදවයි. ඉතාමත් කලාතුරකින් මෙම සෛල එකිනෙකින් වෙන්වී, එයින් එකක් රෝධනය (abort) වී, ඉතිරි සෛල තුන වෙන වෙනම යුක්තාණු ලෙස වර්ධනය වේ. මේ යුක්තාණු සියල්ල වර්ධනය වී කළල හට ගනුයේ එකම NDDK පටලයක් ('waterbag') තුළය. ඒකාකාර වර්ණදේහ සහිත මෙම යුක්තාණු වලින් හටගන්නා කළල නිසා හටගන්නා නිවුන් දරුවන් තිදෙනාම සර්වසම නිවුන් දරුවෝ වෙති. එනම් ඔවුන්, ගැහැණු දරුවන්ම තිදෙනෙකු (XX, XX, XX) හෝ පිරිමි දරුවන්ම තිදෙනෙකු (XY, XY, XY) විය යුතුය.

දෙවන ආකාරයේ තුන් නිවුන් දරු උපතක් සිදුවිය හැක්කේ මෙසේය.

මුක්ත වූ ඩිම්බයක් සංසේචනය වීමෙන් පසු දෙකඩ වී නව යුක්තාණු දෙකක් සකස් වන විටම, යම්කිසි හේතුවක් නිසා ඩිම්බ කෝෂයෙන් තවත් ඩිම්බයක් මුදාහැරේ. මෙම ඩිම්බයද ශුක්‍රාණුවක් මගින් සංසේචනය වී තවත් යුක්තාණුවක් හට ගැනේ. මේ වන විට ගර්භාශය තුළ වර්ධනය වන යුක්තාණු තුනකි. මෙයින් පළමුවෙන් හටගත් එකාකාර යුක්තාණු දෙක, එක් NDDK පටලයක් තුළ සහ අනික් යුක්තාණුව වෙනම NDDK පටලයක් තුළද වර්ධනය වී, කළල තුනක් සාදයි. මෙම කළල වලින් ලැබෙන දරුවන් තිදෙනා සර්වසම නිවුන්හු දෙදෙනෙකු සහ ඔවුන්ට සමාන නොවන එක් අයෙකු විය හැකිය. මෙයින් සර්වසම අය, ගැහැණු හෝ පිරිමි දරුවන් විය හැකිය, තුන් වැන්නා ඔවුන්ට වඩා වෙනස් පිරිමි හෝ ගැහැණු දරුවෙකු වේ. ඒ නිසා මෙම තුන් නිවුන් දරු උපතේ සම්භාවිතාව, ගැහැණු දරුවන්ම තිදෙනෙකු (XX, XX, XX), පිරිමි දරුවන්ම තිදෙනෙකු (XY, XY, XY), ගැහැණු දරුවන් දෙදෙනෙකු සහ පිරිමි දරුවෙකු (XX, XX, XY) හෝ පිරිමි දරුවන් දෙදෙනෙකු සහ ගැහැණු දරුවෙකු (XY, XY, XX), විය හැකිය.

සිව් නිවුන් දරු උපතක් හෝ ඊටත් වැඩි, බහු නිවුන් දරු උපතක් වුවද මෙම න්‍යායයන් අනුව විග්‍රහ කර, සර්වසම හෝ අසම ලක්ෂණ සහිත දරුවන් හටගැනීමේ සම්භාවිතාව ගණනය කර ගත හැකි වේ.

අන්තර්ජාලයේ සඳහන් වාර්තාවකට අනුව, දැනට වසර තුන් සියයකට පමණ ඉහතදී, රුසියාවේ ජීවත්වූ 'ශුයිසා' නමැති ගැමි කාන්තාවක්, ගර්භණී අවස්ථා 27 ක් තුළදී, දරුවන් 69 දෙනෙකු ප්‍රසූත කර තිබේ. මෙම දරුවන් අතර සාමාන්‍ය නිවුන්හු යුගල 16 ක්ද, තුන් නිවුන් දරු උපත් 7 ක්ද, සිව් නිවුන් දරු උපත් 4 ක්ද වූ බව නිල වශයෙන් සඳහන් කර ඇත. මෙය මෙතෙක් අභියෝගයට ලක් නොවූ ලෝක වාර්තාවක් ලෙස සඳහන් කර තිබේ.

(Link- <https://www.google.com.au/search?q=world+record+of+multiple+births&rlz=1C1CHZL>)



11.11. 2011 දින ඉන්දියාවේ සිදුවූ දරුවන් 11 දෙනෙකුගෙන් සමන්විත බහු නිවුන් දරු උපතේ ඡායාරූපයක්.

(http://2.bp.blogspot.com/5BL7NY1sck/VXCpXzZBL3I/AAAAAAAAABos/GDLVX1cMJl8/s1600/11209376_1140715422613928_8343840519387924226_n.jpg)

ඉන්දියාවේ මෑතදී සිදුවූ ආන්දෝලනාත්මක බහු නිවුන් දරු උපතක් සමග, තවත් විරල සංඛ්‍යාත්මක ලක්ෂණයක් ඉස්මතුවී තිබීමද විෂමය ජනක අභිමතාවයකි. මෙම දරු උපත සිදුවී ඇත්තේ 2011 වසරේ නොවැම්බර් මස 11 වෙනිදාය. එම දිනය කෙටියෙන් දක්වතොත් එය 11.11.11 ලෙස අංක පිහිටයි. ඊටත් වඩා ඒ බහු නිවුන් උපතේ දරුවන් 11 දෙනෙකුද සිරීමද තවත් අභිමතාවයකි.

පවතින සංඛ්‍යාලේඛන වලට අනුව, සමස්ත ලෝකයේ සිදුවන නිවුන් දරු උපත් වලින් සියයට අනුවකටත් වඩා, දරුවන් දෙදෙනෙකු බිහිවන උපත් වේ. තුන් නිවුන් උපතකට වඩා වැඩි උපත් සිදුවන්නේ ඉතාමත් කලාතුරකිනි.

(ඡායාරූපය සහ ලෝක වාර්තාව පිලිබඳ තොරතුරු ස්තූති පුර්වකව අන්තර්ජාලයෙහි.)

We Do Everything Creative

Let us help you take your business to the next level!

Branding

Development

Digital Media

Digital Strategy

We are a Full-Service Digital Agency Specialising in Graphic Design & Branding Solutions, Web Design & Development, Animation & Video Productions

Say Hello

hello@crystald.com.au

අතේ ඇති ගෘහට Website එකක් හදාගන්න

Web Mobile Plan A

59

Per Month

(Only for 24 Months)

Free Domain Free Web Hosting 100 Email Accounts

Web Plan B 69 Per Month (Only for 24 Months)

Web Plan C 79 Per Month (Only for 24 Months)

www.crystald.com.au **1300 96 37 39 | 0466 597 991** Suite 204, Kooragang Island, 1300 Little Collins Street, Melbourne

CRYSTALD
DIGITAL AGENCY